

मुंबई शिधावाटप यंत्रणेतील शिधावाटप अधिकारी/  
मुख्य निरीक्षक अधिकारी तसेच विभागीय आयुक्त  
यांच्या अधिपत्याखालील पुरवठा निरीक्षक अधिकारी  
/परिमंडळ अधिकारी या संवर्गातील पदांना राजपत्रित  
गट "ब" हा दर्जा देण्याबाबत.

महाराष्ट्र शासन

अन्न, नागरी पुरवठा व ग्राहक संरक्षण विभाग

शासन निर्णय क्रमांक : आस्थाप्र-२०१७/प्र.क्र.२०२/नापु-१५

हुतात्मा राजगुरु चौक, मादाम कामा मार्ग,

मंत्रालय, मुंबई- ४०० ०३२.

दिनांक : २८ डिसेंबर, २०१७.

जीवनावश्यक वस्तु अधिनियम १९५५ आणि त्याखाली वेळोवेळी निर्गमित केलेल्या नियंत्रण आदेशानुसार राज्यातील जनतेला अन्नधान्याचे वितरण करण्याकरीता सार्वजनिक वितरण व्यवस्थेची निर्मिती करण्यात आली आहे. तसेच राष्ट्रीय अन्न सुरक्षा कायदा राज्यात फेब्रुवारी, २०१३ पासून लागू झालेला आहे. या कायदानुसार राज्यामध्ये सुमारे ७ कोटी लाभार्थी आहेत आणि त्यांना दरमहा एकूण सुमारे ३.८३ लाख मे.टन अन्नधान्याचे तसेच साखर व केरोसिन यांचे वितरण करण्याची जबाबदारी सार्वजनिक वितरण प्रणालीवर आहे.

२. राज्यामध्ये सार्वजनिक वितरण प्रणालीची अंमलबजावणी खालील दोन यंत्रणेकडून करण्यात येते :-

- १) मुंबई-ठाणे शिधावाटप क्षेत्राकरीता नियंत्रक शिधावाटप व संचालक, नागरी पुरवठा, मुंबई.
- २) उर्वरित महाराष्ट्राकरीता विभागीय आयुक्त यांच्या नियंत्रणाखालील पुरवठा यंत्रणा.

३. सार्वजनिक वितरण प्रणालीचे काम करण्यासाठी वरील दोन्ही यंत्रणांकरीता विविध संवर्गातील पदे निर्माण करण्यात आली आहेत. त्या पदांमध्ये नियंत्रक, शिधावाटप यांच्या नियंत्रणाखालील शिधावाटप अधिकारी संवर्ग आणि उर्वरित महाराष्ट्रातील विभागीय आयुक्त यांच्या नियंत्रणाखालील यंत्रणांमधील निरीक्षण अधिकारी संवर्ग हे दोन महत्त्वाचे संवर्ग आहेत. या दोन्ही पदांचा वेतनश्रेणी रु.९३००-३४८०० ग्रेड पे ४३०० अशी आहे.

४. नियंत्रक, शिधावाटप यांच्या नियंत्रणाखालील शिधावाटप अधिकारी हे शिधावाटप कार्यालयाचे प्रमुख असतात तसेच निरीक्षण अधिकारी हे तालुका स्तरावर पुरवठा विभागाचे कामकाज हाताळत असतात. या दोन्ही संवर्गातील पदांना त्यांचे कार्यक्षेत्रात शिधापत्रिकासंदर्भातील कामे, अन्नधान्य, साखर, केरोसिन इत्यादिचे दरमहा नियतन, उचल, वाटप करणे, जीवनावश्यक वस्तु अधिनियम व त्याबाबत वेळावेळी निर्गमित केलेले आदेश इत्यादींची अंमलबजावणी करणे इत्यादि कामे करावी लागतात. या संवर्गातील पदांच्या कर्तव्य व जबाबदाऱ्या पाहता, मुंबई-ठाणे शिधावाटप क्षेत्रातील शिधावाटप अधिकारी

आणि उर्वरित महाराष्ट्र राज्यातील निरिक्षण अधिकारी या संवर्गातील पदांना या शासन निर्णयान्वये खालील अटींच्या अधीन राहून राजपत्रित दर्जा देण्यात येत आहे :-

- अ) सदर पदांना राजपत्रित दर्जा प्रदान झाल्यानंतरही त्यांच्या सध्याच्या वेतनश्रेणी/ग्रेड पे मध्ये कोणत्याही प्रकारची वाढ होणार नाही.
- ब) या पदांना राजपत्रित दर्जा दिल्यानंतर सदर अधिकारी कोणत्याही प्रकारच्या वेतनवाढीसाठी मागणी करणार नाहीत.
- क) सदर अधिकाऱ्यांच्या कर्तव्य व जबाबदाऱ्यांमध्ये बदल होणार नाही.

५. या संवर्गातील पदांना राजपत्रित दर्जा दिल्यानंतर ही पदे महाराष्ट्र लोक सेवा आयोगाच्या कक्षेत येतील, त्यासाठी या दोन्ही पदांच्या सेवाप्रवेश नियमात दुरुस्ती करण्याची कार्यवाही करण्यात येईल.

६. सदरचा शासन निर्णय सामान्य प्रशासन विभागाच्या अनौपचारिक संदर्भ क्र.१२४२/का.१२, दि.१९.११.२०१७ व वित्त विभागाच्या दि.१३.१२.२०१७ अन्वये दिलेल्या सहमतीने निर्गमित करण्यात येत आहे.

७. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक क्र. २०१७१२२८१४०७५६७९०६ असा आहे. हा आदेश डिजीटल स्वाक्षरीने साक्षांकित करून काढण्यात आला आहे.

महाराष्ट्राचे राज्यापाल यांच्या आदेशानुसार व नावाने,

( प्र. गि. चव्हाण )

शासनाचे अवर सचिव

प्रति,

- १) मा.मंत्री (अ.ना.पु. व ग्रा.सं) यांचे खाजगी सचिव, महाराष्ट्र राज्य, मुंबई-३२.
- २) मा.राज्यमंत्री (अ.ना.पु. व ग्रा.सं) यांचे खाजगी सचिव, महाराष्ट्र राज्य, मुंबई-३२.
- ३) प्रधान सचिव (अ.ना.पु. व ग्रा.सं) यांचे स्वीय सहायक, महाराष्ट्र राज्य, मुंबई-३२.
- ४) महालेखापाल-१/२ (लेखा व अनुज्ञेयता) मुंबई/नागपूर.
- ५) महालेखापाल-१/२ (लेखा व अनुज्ञेयता) मुंबई/नागपूर.
- ६) अधिदान व लेखा अधिकारी, मुंबई.
- ७) निवासी लेखापरिक्षा, मुंबई.
- ८) सर्व विभागीय आयुक्त,
- ९) सर्व जिल्हाधिकारी/जिल्हा पुरवठा अधिकारी

- १०) नियंत्रक शिधावाटप व संचालक नागरी पुरवठा, मुंबई.
- ११) सचिव, महाराष्ट्र लोकसेवा आयोग, मुंबई. (पत्राने)\*
- १२) सर्व उपनियंत्रक शिधावाटप, मुंबई.
- १३) वित्तीय सल्लागार व उप सचिव, अन्न, नागरी पुरवठा व ग्राहक संरक्षण विभाग, मुंबई.
- १४) अवर सचिव/साप्रवि-१२, सामान्य प्रशासन विभाग, मंत्रालय, मुंबई-३२.
- १५) कक्ष अधिकारी /सेवा-९, वित्त विभाग, मंत्रालय, मुंबई-३२.
- १६) निवडनस्ती (नापु-१५).